

ရေကန်စောင့် ဝိညာဉ်

Sai Zarni

ရေကန်စောင့် ဝိညာဉ် ပထမပိုင်း

တစ်နေ့သ၌ ကျွန်ုပ် စိုင်းဇာနည်သည် အလုပ် ရောက်လေသော် Customer များ မရောက် သေးသောကြောင့် Cover ပတ်ပတ်လည်မှ အနား သားများ မြင်မကောင်း လောက်အောင် ပဲ့ကြွေကျ နေလေသော SUNSUNG J5 ဖုန်းအဟောင်းလေးအား ကိုင်၍ LINE ဖွင့်ပြီး စာရေး နေခဲ့လေသည်။ ။ ထိုသို့စာရေး နေစဉ်မှာ ...

"တန်"

"HI"

MESSENGER အဝိုင်းလေးဟာ တန်ခနဲ မြည်ကာ ဖုန်းမျက်နှာပြင် ပေါ်သို့ ခုန်တက် လာသည့် အတွက် ကျွန်ုပ်က ထိုအဝိုင်းလေးအား လက်နှင့် တို့ ထိလိုက်ပြီး ကြည့်လိုက်သော အခါ အမျိုးသမီးAccount တစ်ခုမှ Hiလာခဲ့ခြင်း ဖြစ်လေသည်။ ။

"ဟုတ် မင်္ဂလာပါ ခင်ဗျာ"

"ဟုတ်ကဲ့ မင်္ဂလာပါရှင် ကျွန်မက ကိုစိုင်းရဲ့ စာဖတ် ပရိသတ် တစ်ယောက်ပါ ကိုစိုင်းရေးတဲ့ စာတွေ ကျွန်မ မလွတ်တမ်း ဖတ်ဖြစ်ပါတယ် ရှင်"

"ဪ ဟုတ်လား အခုလိုဖတ်ရှု အားပေးနေတာ အထူးကျေးဇူး တင်ပါတယ် ခင်ဗျာ ဝမ်းလည်း သာမိပါတယ်"

ကျွန်ုပ်လည်း ကိုယ့်ပရိသတ်က အခုလို နှုတ်ဆက်ပြီး အားပေး ကြောင်း ပြောလာတော့ တကယ် ဝမ်းသာခဲ့ မိလေသည်။ ။

"ဟုတ် ကိုစိုင်း ရပါတယ်ရှင် အထူးသဖြင့် ကိုစိုင်းရေးတဲ့ ပရလော က အကြောင်းတွေကို ကျွန်မ ပိုပြီး နှစ်သက်ပါတယ် ဒါနဲ့ အခုရော ကို စိုင်း စာရေး နေတာပဲလား"

"ဟုတ်ကဲ့ စာရေးနေတယ်ပဲ ဆိုပါတော့ တကယ်ကတော့ အလုပ်ထဲ မှာ ပါ ဒါပေမဲ့ Customer မလာသေးလို့ ခဏတစ်ဖြုတ် ရသလောက် လေး ရေးနေတာပါ"

"ဪ လေးစားပါတယ်ရှင် အလုပ် တစ်ဖက်နဲ့ ကို စာတွေရေးရေး တင်တော့ ကျွန်မ တွေးမိတယ် အလုပ်လည်း လုပ်ရသေး စာလည်း ရေး ဆိုတော့ ဘယ်အချိန် စာရေးလို့ ဘယ်အချိန်များ အိပ်သလဲလို့ ပေါ့ရှင်"

"ဟုတ်ကဲ့ ဒီလိုပါပဲဗျာ အလုပ်ထဲလည်း အားနေရင် တစ်လုံးရရ နှစ် လုံးရရ ရသလောက် ကျွန်တော် ရေးစုထားတာပါ"

(အခုဆို MLS စံတော်ချိန် မနက်ခင်း 8နာရီနှင့် 7 မိနစ်{၁8၁၂.၂0၁9 wed-8:07Am} ရှိနေပါပြီ အကျွန်ုပ် တစ်မှေးမှ ကို မအိပ်စက် ရသေးပါ ချေ။ စာရေးသူ)

"ဟုတ်ကဲ့ ကိုစိုင်း ဒါဆို လွန်ခဲ့တဲ့ (၃)နှစ်လောက်က ကျွန်မတို့ လင်မ ယား ထိုင်းနိုင်ငံ လုပူရီ ကြက်သားရုံမှာ အလုပ် လုပ်ခဲ့စဉ်က ကိုယ်တိုင် ကြုံခဲ့ရတဲ့ အဖြစ်လေးတစ်ခု ပြောပြချင်ပါတယ် ကျွန်မပြောပြ ချင်နေ တာ ကြာပါပြီ ဒါပေမဲ့ ပရလောကအကြောင်း စိတ်ဝင်စားတဲ့ သူ ကျွန်မ

ရင်းနှီးတဲ့ အထဲမရှိလို့ မပြောခဲ့ရဘူးလေ အခု ကိုစိုင်းကျတော့ ပရလောက အကြောင်းကို စိတ်ဝင်တစားနဲ့ ရေးနေတာ တွေ့ရတော့ ပြောပြဖို့ စိတ်ကူး ပေါ်လာလို့ ပါ ပြောပြလို့ ရမလားရှင်"

သူမက ထိုသို့ မေးလာခဲ့လေသော် ကျွန်ုပ်ဟာ စာရေးသူ ဖြစ်သည့် အလျောက် ဝမ်းပန်းတသာနဲ့ ပဲ ...

"ဟုတ် ပြောပြလို့ ရပါတယ် ခင်ဗျာ ကျွန်တော် စိတ်ဝင်စားပါတယ် အစ်မ"

"ဟုတ်ကဲ့ရှင် ဒီလိုပါ ကျွန်မနာမည်က မညို ကျွန်မ အမျိုးသားက ဦးကိုကို လွန်ခဲ့တဲ့ (၃)နှစ်လောက်က ကျွန်မတို့ လင်မယား ထိုင်းနိုင်ငံကို အလုပ်သွားလုပ် ကြပါတယ်"

"ဟုတ်ကဲ့ ခင်ဗျာ"

"အဲဒီလို အလုပ် သွားလုပ်တော့ ကျွန်မတို့ လင်မယား ကြက်သားရုံ တစ်ခုမှာ အလုပ် လုပ်ရပါတယ် အဲဒီမှာ အလုပ် လုပ်လာတာ (၂)နှစ်ကျော် (၂)နှစ်လောက်မှာ ကျွန်မတို့ ရပ်ဆွေ၊ ရပ်မျိုး ညီမလေး တစ်ယောက်က ဖုန်းဆက် လာတယ် ကျွန်မတို့ အလုပ်ရုံမှာ သူလာလုပ် ချင်လို့ တဲ့ နောက်ပြီးတော့ အခုလက်ရှိ သူလုပ်နေတဲ့ အိမ်ဖော်အလုပ်က သိပ်အဆင်မပြေလို့ လည်း ပြောလာခဲ့ပါတယ် ပြီးတော့ သူမဟာ အခု တစ်ယောက်တည်း မဟုတ်ဘဲ အိမ်ထောင် ကျနေပြီတဲ့ လေ ဒါနဲ့ ကျွန်မ ပြောပေးလိုက်တော့ အဆင်ပြေသွားပြီး သူတို့ လင်မယား ပြောင်းလာခဲ့ပါတယ်"

"ဟုတ်ကဲ့ အစ်မညို"

သူမ မညိုက အထက်ပါအတိုင်း အစပြု၍ သူမကိုယ်တိုင် ကြုံတွေ့ခဲ့ရသည့် အဖြစ်အား အသေချာ လုံးစေ၊ ပတ်စေ ပြောပြ လာခဲ့လေသည်။ ။

Customerများ ရောက်လာ၍ ကျွန်ုပ်လည်း သူမကို နှုတ်ဆက်ကာ အလုပ် လုပ်နေခဲ့လေသည်။ ။ အားလပ်ချိန်ရောက်မှ ဖုန်းဖွင့်ကြည့် လိုက်တော့ သူမက ကျွန်ုပ် နားလည်အောင် အသံဖိုင်းများ နှင့် ပို့ထားသည် ကို တွေ့ ခဲ့ရလေသည်။ ။ သူမ ပြောပြသည် က အတော်လေး စေ့စပ်သေချာ လှပါ သည်။ ။ ကျွန်ုပ်က သူမ ပြောပြနေသည့် အတိုင်း မရေးသားတော့ လေပဲ ဇာတ်လမ်း အသွင်ဖြင့် အောက်ပါအတိုင်း ရေးသားခဲ့ပါ တော့လေသည်။

။
